

Sona Vatakdi Re Kesar Gujarati Garba Lyrics

સોના વાટકડી રે

સોના વાટકડી રે, કેસર ઘોળ્યાં વાલમયા
લીલો તે રંગનો છોડ, રંગમાં રોળ્યાં વાલમયા....

નાક પરમાણે નથડી સોઈ રે વાલમયા
ટીલડીની બબ્બે તારે જોડ, રંગમાં રોળ્યાં વાલમયા....

કાન પરમાણે ઢોળીયાં સોઈ રે વાલમયા
ઢોળીયાંની બબ્બે તારે જોડ, રંગમાં રોળ્યાં વાલમયા....

ડોક પરમાણે હારલાં સોઈ રે વાલમયા
તુળસીની બબ્બે તારે જોડ, રંગમાં રોળ્યાં વાલમયા....

હાથ પરમાણે ચૂડલાં સોઈ રે વાલમયા
ગુજરીની બબ્બે તારે જોડ, રંગમાં રોળ્યાં વાલમયા....

કેડ પરમાણે ઘાઘરો સોઈ રે વાલમયા
ઓઢણીની બબ્બે તારે જોડ, રંગમાં રોળ્યાં વાલમયા....

પગ પરમાણે કડલાં સોઈ રે વાલમયા
કાબચુની બબ્બે તારે જોડ, રંગમાં રોળ્યાં વાલમયા....

સોના વાટકડી રે, કેસર ઘોળ્યાં વાલમયા
લીલો તે રંગનો છોડ, રંગમાં રોળ્યાં વાલમયા....